



Stg. Eritrean Disabled Foundation
in the Netherlands

ማሕበር አካለ ጽጉማን ኤርትራ
ኣብ ሆላንድ

ጉባኤ ማሕበር አካለ ጽጉማን ኤርትራ ኣብ ሆላንድ ብዓወት ዛዚሙ ፡፡

ማሕበር አካለ ጽጉማን ኤርትራ ኣብ ሆላንድ ፡ መዲብዎ ዝጸንሐ ጉባኤ ማሕበር ብዕለት 07-10-2017 ኣካይዱ። ኣብ መንበር ማሕበር ፡ ናይ እንኳዕ ድሓን መጻኡም ቃል ድሕሪ ምሃቡ ፡ ንተሳተፍቲ ኣባላትን ፡ ከምኡውን ነቶም ብቕቡል ምኽንያት ንጉባኤ ክመጽኡ ዘይጠባዎም ኣባላትን ፡ ተደናገጽትን ብምዝካር። ነዚ ቅዱስ ናይ ግብረ-ሰናይ ማሕበር ሓቢርና ናይ ምድንፍዑን ምቕጻሉን ንምዝታይ ምምጻእኩም ብስም ማሕበር አካለ ጽጉማን ሆላንድ ፡ ብዝያዳውን ብስም እቶም ክንሕግዞም ዝግብኣና ናይ መደበር ከሰላ ኣካለ ጽጉማን ብምምስጋን ኣኼባ ከፊትዎ። ቀጺሉ ፡

ነጻ ማሕበር ናይ ኣካለ ጽጉማን ብምቕጻም ኣድማዕን ዓቢ ኣስተዋጽኦን ክህልዎ ፡ ኣብ ኤርትራውያን ከይተሓጸረ ናይ ዓለም ግብረ- ሰናይ ቆላሕታ ክረክብ ኣብ ኤርትራ ዘሎ ስርዓት ዓቢ ዕንቅፋት ምዃኑ ኣስሚርሉ። ኣብዚ እዋንዚ ዋላ ኳ መላእ ህዝቢ ኤርትራ ስቓይን ናይ ሓሳረ መከራ ህይወት የሕልፍ እንተሎ ካብኡ ናብኡ ግን እቲ ንነጻነት ኤርትራ ዝሰንከለ ኣብ ስደትን ውሽጢ ሃገርን መዐቀኒ ዘይብሉ ሕሰም የሕልፍ ከምዘሎ ርዱእ ምዃኑ ኣስሚርሉ። ካብዚ መሪር ሓቂ ብምብጋስ ነቲ ብ 2002 ዝተወሰደ ስጉምቲ ምቕጻም ነጻ ማሕበር አካለ ጽጉማን ብመሪሕነት ሓውናን ብጻይናን ተስፋይ ተኸልዝጊን ከልኦት ብጻትን የመጉስን የመስግንን።



ቀጸሉ ኣቦ መንበር ማሕበር ሓፊሻዊ ሃለዎት ኣካለ-ስንኩላን መደበር ከሰላ፣ ብፍላይ ድማ ናይ ዝሓለፉ ዓመታት ማሕበርና ብወግዒ 2011 ካብ ዝምስረት ንዕብየት መሕበር ዝተገብሩ ጸዕርታትን ፣ ማሕበር ክገብሮም ዝጸንሑ ደገፋት ይኹን ንጥፊታት ከምኡውን ኣብ ጉዕዞ ዘጋጠሙ ብድሆታን ብሰፊሑ ጸብጸቡ ድሕሪ ምቕራብ ፣ ገንዘባዊ ጸብጸብ ንምቕራብ ናብ ተሓዝ ገንዘብ ማሕበር ኣመሓላሊፍዎ። ተሓዝ ገንዘብ ማሕበር ብወገኑ ኣታውን ውጻእን ገንዘባዊ ጸብጸብ ማሕበር ብደቂቕን ብጽፊትን ድሕሪ ምሕባር ፣ ኣኼባ ናብ ኣባላት ንክበርህ ዝድለ ሕቶታትን ናይ ርእይቶታትን ምልውዋጥ ተመሓላሊፉ።

ኣኼባኛ ፡ ንዝቀረበሉ ጸብጸብ ሓፊሻዊ ሃለዎት ኣካለ ጽጉማን መደበር ከሰላን ፡ ብወገና ክንገብሮም ዝጸናሕና ደገፋት ይኹን ንጥፊታት ፡ ጽፉፍን ብሩህን ምጂኑ ዕግብቱ ድሕሪ ምግላጽ ፡ ኣብ ናይ እንካን ሃባን ተደጋጋፊ ሓላፍነታዊ ልዩብ ርእይቶታት ተጸምዶ። ገለ ንምጥቃስ ፡ ኣብ እነካይዶ ጐስጓስ ፡

- ብተበግሶን ዕላማን ናይ'ዚ ማሕበር ፡ ገለ ብፍላጥ ፡ ገለ ድማ ብዘይምፍላጥ፡ ብዙሓት ሰባት ስለዝደናገሩ ፡ እዚ ማሕበር ኣካለ ጽጉማን ኤርትራ ፡ ካብ ዝኹነ ፖለቲካዊ ጸገዕ ነጻ ፣ መኸሰብ ኣልቦ ናይ ግብረ ሰናይ ማሕበር ምጂኑ ምግላጽን ምቕላሕን ከምዘድሊን ፣ ብተወሳኺ ነፍሲ ወከፍ ኣባል ንድንፋዕ ማሕበር ፣ ብብወገኑ ክጉስጉስን ኣባላት ክስሕብን ከምዘለዎ ርእዩ።
- ገንዘባዊ ዓቕሚ ማሕበር ንምድንፋዕ ፣ ካብ ግብረ ሰናይ ማሕበራትን ትካላትን ሓገዝ ክርከበሉ ዝኸእል መደባት ክንፍትሾ ከምዘሎና ተሓቢሩ። ብተወሳኺ እቲ ብወገና ክንገብሮ እንኸእል ናይ ድራር ዕድመ ብምድላው ወፊያታት ምሕታት ሓጋዚ መደብ ክቕጽል ከምዘለዎ ።

ብድሕሪዚ ምምራጽ ሓዳስ ኣካያዲት ሽማግሌ ፡ ሓደ ካብቲ መደብ ስለዝነበረ፣ ብምልኡ ኣኼባኛ ፡ ነታ ዝጸንሐት ሽማግሌ ዝጐደላ ወሲኽካ ክትቕጽል ስለዝተሰማምዐ ፣ ሓሙሽተ ዝኣባላታ ኣካያዲት ሽማግሌ ማሕበር ኣቕሩምና ። ናይዚ መዓልቲ'ዚ ኣኼባ ፍሉይ ዝገብሮ ፣ ነፍሲ ወከፍ ኣባል ብመሰረት ዕላማ ማሕበር ሓላፍነታውን ፡ ልዩብ ሃናጺ ዝደጋገፍ ርእይቶታቱን ንዕላማ ማሕበር ዘደንፍዕ ፣ ሞራል ዝህብ ምንባሩ ንኩሉ ኣባል ምስጋናን ሞጐስን ይግባእ።

በዚ ኣጋጣሚ'ዚ ንኩሉ ኣብ ሆላንድ ዝነበር ኒሕ ዘለዎ ኤርትራዊ ክንብሎ እንደሊ፣ ልእላውነት ሃገርና ብብዙሕ መስዋእትን ስንክልናን ዝተረጋገጸን ፣ ክቡር ታሪኽናን ሓበናን ጥራይ ዘይኮነስ ፣ ክንዕቅብን ክንሕብሕብን ዘሎና ፣ ሃገራዊ ሓላፍነትን ፣ ግዴታን ምጂኑ፡ ኩሉ ኤርትራዊ ክፈልጦ ዝግባእ ሓቂ እዩ። ንጀጋኑ ስውኣት ሞጐስ ፣ ንኣካለ ስንኩላን ምሕጋዝን ፣ ሃገራዊ ሓላፍነት ናይ ንፍሲ ወከፍ ዜጋ ምጂኑ ምዝኸኻር ዘድልዮ ኣይመስለና። ካብዚ ሓቂ ብምብጋስ ዓቕምና ዝፈቐዶ ምሕጋዝ ፣ ዝያዳ ንነብስና ናይ ሕልና ዕረፍቲ ስለዝህበና ፣ ነፍሲ ወከፍና ሃገራዊ ሓላፍነትና ዘቕስን ተግባር ከነሰንዮ ነማሕጽን።

ዘለለማዊ ዝኸሪ ንጀጋኑ ሰዉኣትና !!
ክብርን ሞጐስን ንህዝቢ ኤርትራ !!

ሽማግሌ ማሕበር ኣካለ ጽጉማን ሆላንድ